
Shri Mahatripurasundari Sahasranamastotram

ಶ್ರೀಮಹಾತ್ರಿಪುರಸುಂದರೀಸಹಸ್ರನಾಮಸ್ತೋತ್ರಂ

Document Information



Text title : mahAtripurasundarIsahasranAmastotra

File name : mahAtripurasundarIsahasranAmastotra.itx

Category : sahasranAma, devii, dashamahAvidyA, stotra, devI

Location : doc_devii

Transliterated by : Muktabodha.org

Proofread by : Muktabodha.org, DPD

Description-comments : From Shaktapramoda kAlyAdidashamahAvidyAtantrAtmakaH

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : October 2, 2014, May 5, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಮಹಾತ್ರಿಪುರಸುಂದರೀಸಹಸ್ರನಾಮಸ್ತೋತ್ರಂ



ಅಥ ಶ್ರೀಮಹಾತ್ರಿಪುರಸುಂದರೀಸಹಸ್ರನಾಮಸ್ತೋತ್ರಂ .
ಕೈಲಾಸಶಿಖರೇ ರಮ್ಯೇ ನಾನಾರತ್ನೋಪಶೋಭಿತೇ .
ಕಲ್ಪವಾದಪಮಧ್ಯಸ್ಥೇ ನಾನಾಪುಷ್ಪೋಪಶೋಭಿತೇ .
ಮಣಿಮಂಡಪಮಧ್ಯಸ್ಥೇ ಮುನಿಗಂಧರ್ವಸೇವಿತೇ .
ತಂಕಶ್ಚಿತ್ಸುಖಮಾಸೀನಂಭಗವಂತಂಜಗದ್ಗುರುಂ ..
ಕಪಾಲಖಟ್ಟಾಂಗಧರಂಚಂದ್ರಾರ್ಧಕೃತಶೇಖರಂ .
ತ್ರಿಶೂಲಡಮರೂಹಸ್ತಮಹಾವೃಷಭವಾಹನಂ ..
ಜಟಾಜೂಟಧರಂದೇವವಾಸುಕೀಕಂಠಭೂಷಣಂ .
ವಿಭೂತಿಭೂಷಣಂದೇವನ್ನೀಲಕಂಠಂತ್ರಿಲೋಚನಂ ..
ದ್ವೀಪಿಚರ್ಮಪರೀಧಾನಂ ಶುದ್ಧಸ್ಪಟಿಕಸನ್ನಿಭಂ .
ಸಹಸ್ರಾದಿತ್ಯಸಂಕಾಶಂಗಿರಿಜಾದ್ಭಾಂಗಭೂಷಣಂ ..
ಪ್ರಣಮ್ಯ ಶಿರಸಾ ನಾಥಂಕಾರಣವಿಶ್ವರೂಪಿಣಂ .
ಕೃತಾಂಜಲಿಪುಟೋ ಭೂತ್ವಾ ಪ್ರಾಹೈನಂ ಶಿಖಿವಾಹನಃ ..
ಕಾರ್ತಿಕೇಯ ಉವಾಚ -
ದೇವದೇವ ಜಗನ್ನಾಥ ಸೃಷ್ಟಿಸ್ಥಿತಿಲಯಾತ್ಮಕ .
ತ್ವಮೇವ ಪರಮಾತ್ಮಾ ಚ ತ್ವಂಗತಿಃ ಸರ್ವದೇಹಿನಾಂ ..
ತ್ವಂ ಗತಿಸ್ಸರ್ವಲೋಕಾನಾಂದೀನಾನಾಂಚ ತ್ವಮೇವ ಹಿ .
ತ್ವಮೇವ ಜಗದಾಧಾರಸ್ವ ಮೇಷ ವಿಶ್ವಕಾರಣಃ ..
ತ್ವಮೇವ ಪೂಜ್ಯಸ್ಸರ್ವೇಷಾಂತ್ವದನ್ಯೋ ನಾಸ್ತಿ ಮೇ ಗತಿಃ .
ಕಿಂಗುಹ್ಯಂಪರಮಂ ಲೋಕೇ ಕಿಮೇಕಂ ಸರ್ವಸಿದ್ಧಿದಂ ..
ಕಿಮೇಕಂಪರಮಂ ಶ್ರೇಷ್ಠಂಕಿ ಯೋಗಂ ಸ್ವರ್ಗಮೋಕ್ಷದಂ .
ವಿನಾ ತೀರ್ಥೇನ ತಪಸಾ ವಿನಾ ದಾನೈರ್ವಿನಾ ಮಖೈಃ ..
ವಿನಾ ಲಯೇನ ಧ್ಯಾನೇನ ನರಃ ಸಿದ್ಧಿಮವಾಪ್ನುಯಾತ್ .
ಕಸ್ಮಾದುತ್ತದ್ಯತೇ ಸೃಷ್ಟಿಃ ಕಸ್ಮಿಂಶ್ಚ ಪ್ರಲಯೋ ಭವೇತ್ ..
ಕಸ್ಮಾದುತ್ತೀರ್ಯತೇ ದೇವ ಸಂಸಾರಾರ್ಣವಸಂಕಟಾತ್ .
ತದಹಂ ಶ್ರೋತುಮಿಚ್ಛಾಮಿ ಕಥಯಸ್ವ ಮಹೇಶ್ವರ ..

ಈಶ್ವರ ಉವಾಚ -

ಸಾಧು ಸಾಧು ತ್ವಯಾ ಪೃಷ್ಠಂಪಾರ್ವತೀಪ್ರಿಯನಂದನ .

ಅಸ್ತಿ ಗುಹ್ಯತಮಂಪುತ್ರ ಕಥಯಿಷ್ಯಾಮ್ಯಸಂಶಯಂ ..

ಸತ್ತ್ವಂ ರಜಸ್ತಮಶ್ಚೈವ ಯೇ ಚಾನ್ಯೇ ಮಹದಾದಯಃ .

ಯೇ ಚಾನ್ಯೇ ಬಹವೋ ಭೂತಾಃ ಸರ್ವಪ್ರಕೃತಿಸಂಭವಾಃ ..

ಸೈವ ದೇವೀ ಪರಾಶಕ್ತಿರ್ಮಹಾತ್ರಿಪುರಸುಂದರೀ .

ಸೈವ ಪ್ರಸೂಯತೇ ವಿಶ್ವವಿಶ್ವಂ ಸೈವ ಪ್ರಯಾಸ್ಯತಿ ..

ಸೈವ ಸಂಹರತೇ ವಿಶ್ವಂಜಗದೇತಚ್ಚರಾಚರಂ .

ಆಧಾರಸ್ಸರ್ವಭೂತಾನಾಂ ಸೈವ ರೋಗಾರ್ತಿಹಾರಿಣೀ ..

ಇಚ್ಛಾಜ್ಞಾನಕ್ರಿಯಾಶಕ್ತಿರ್ಬಹ್ವವಿಷ್ಣುಶಿವಾದಯಃ .

ತ್ರಿಧಾ ಶಕ್ತಿಸ್ವರೂಪೇಣ ಸೃಷ್ಟಿಸ್ಥಿತಿನಾಶಿನೀ .

ಸೃಜ್ಯತೇ ಬ್ರಹ್ಮರೂಪೇಣ ವಿಷ್ಣುರೂಪೇಣ ಪಾಲ್ಯತೇ .

ಸಂಹರೇದ್ರುದ್ರರೂಪೇಣ ಜಗದೇತಚ್ಚರಾಚರಂ ..

ಯಸ್ಯಾ ಯೋನೌ ಜಗತ್ಸರ್ವಮದ್ಯಾಪಿ ಪರಿವರ್ತತೇ .

ಯಸ್ಯಾಂಪ್ರಲೀಯತೇ ಚಾಂತೇ ಯಸ್ಯಾಂಚ ಜಾಯತೇ ಪುನಃ .

ಯಾಂ ಸಮಾರಾಧ್ಯ ತೈಲೋಕ್ಯಂ ಸಂಪ್ರಾಪ್ತಂಪದಮುತ್ತಮಂ .

ತಸ್ಯಾ ನಾಮ ಸಹಸ್ರಂತು ಕಥಯಾಮಿ ಶೃಣುಷ್ವ ತತ್ ..

ಓಂ ಅಸ್ಯ ಶ್ರೀಮಹಾತ್ರಿಪುರಸುಂದರೀಸಹಸ್ರನಾಮಸ್ತೋತ್ರಮಂತ್ರಸ್ಯ

ಶ್ರೀಭಗವಾಂದಕ್ಷಿಣಾಮೂರ್ತಿರ್ಋಷಿಃ ಜಗತೀಚ್ಛಂದಃ

ಸಮಸ್ತಪ್ರಕಟಗುಪ್ತಸಂಪ್ರದಾಯಕುಲಕೌಲೋತ್ತೀರ್ಣನಿರ್ಗರ್ಭರಹಸ್ಯಾಚಿಂತ್ಯಪ್ರಭಾ

ವತೀ ದೇವತಾ ಓಂಬೀಜಂ .. ಮಾಯಾಶಕ್ತಿಃ ಕಾಮರಾಜಬೀಜಕೀಲಕಂ ಜೀವೋ

ಬೀಜಂ

ಸುಷುಮ್ನಾ ನಾಡೀ ಸರಸ್ವತೀ ಶಕ್ತಿಧರ್ಮಾರ್ಥಕಾಮಮೋಕ್ಷಾರ್ಥೇ ಜಪೇ

ವಿನಿಯೋಗಃ ..

ಆಧಾರೇ ತರುಣಾರ್ಕಬಿಂಬರುಚಿರಂ ಹೇಮಪ್ರಭಮ್ವಾಗ್ಭವಂ-

ಬೀಜಂ ಮನ್ಮಥಮಿಂದ್ರಗೋಪಸದೃಶಂ ಹೃತ್ಪಂಕಜೇ ಸಂಸ್ಥಿತಂ ..

ವಿಷ್ಣುಬ್ರಹ್ಮಪದಸ್ಥಶಕ್ತಿಕಲಿತಂ ಸೋಮಪ್ರಭಾಭಾಸುರ

ಯೇ ಧ್ಯಾಯಂತಿ ಪದತ್ರಯಂತವ ಶಿವೇ ತೇ ಯಾಂತಿ ಸೌಖ್ಯಂಪದಂ ..

ಕಲ್ಯಾಣೀ ಕಮಲಾ ಕಾಲೀ ಕರಾಲೀ ಕಾಮರೂಪಿಣೀ .

ಕಾಮಾಖ್ಯಾ ಕಾಮದಾ ಕಾಮ್ಯಾ ಕಾಮನಾ ಕಾಮಚಾರಿಣೀ ..

ಕಾಲರಾತ್ರಿರ್ಮಹಾರಾತ್ರಿಃ ಕಪಾಲೀ ಕಾಲರೂಪಿಣೀ .

ಕೌಮಾರೀ ಕರುಣಾಮುಕ್ತಿಃ ಕಲಿಕಲ್ಮಷನಾಶಿನೀ ..

ಕಾತ್ಯಾಯನೀ ಕರಾಧಾರಾ ಕೌಮುದೀ ಕಮಲಪ್ರಿಯಾ .
 ಕೀರ್ತಿದಾ ಬುದ್ಧಿದಾ ಮೇಧಾ ನೀತಿಜ್ಞಾ ನೀತಿವತ್ಸಲಾ ..
 ಮಾಹೇಶ್ವರೀ ಮಹಾಮಾಯಾ ಮಹಾತೇಜಾ ಮಹೇಶ್ವರೀ .
 ಮಹಾಜಿಹ್ವಾ ಮಹಾಘೋರಾ ಮಹಾದಂಷ್ಟ್ರಾ ಮಹಾಭುಜಾ ..
 ಮಹಾಮೋಹಾಂಧಕಾರಫ್ನೀ ಮಹಾಮೋಕ್ಷಪ್ರದಾಯಿನೀ .
 ಮಹಾದಾರಿದ್ರ್ಯನಾಶಾ ಚ ಮಹಾಶತ್ರುವಿಮರ್ದಿನೀ ..
 ಮಹಾಮಾಯಾ ಮಹಾವೀರ್ಯಾ ಮಹಾಪಾತಕನಾಶಿನೀ .
 ಮಹಾಮಖಾ ಮಂತ್ರಮಯೀ ಮಣಿಪೂರಕವಾಸಿನೀ ..
 ಮಾನಸೀ ಮಾನದಾ ಮಾನ್ಯಾ ಮನಶ್ಚಕ್ಷೂ ರಣೇಚರಾ .
 ಗಣಮಾತಾ ಚ ಗಾಯತ್ರೀ ಗಣಗಂಧರ್ವಸೇವಿತಾ ..
 ಗಿರಿಜಾ ಗಿರಿಶಾ ಸಾವ್ಧೀ ಗಿರಿಸ್ಥಾ ಗಿರಿವಲ್ಲಭಾ .
 ಚಂಡೇಶ್ವರೀ ಚಂಡರೂಪಾ ಪ್ರಚಂಡಾ ಚಂಡಮಾಲಿನೀ ..
 ಚರ್ವಿಕಾ ಚರ್ಚಿಕಾಕಾರಾ ಚಂಡಿಕಾ ಚಾರುರೂಪಿಣೀ .
 ಯಜ್ಞೇಶ್ವರೀ ಯಜ್ಞರೂಪಾ ಜಪಯಜ್ಞಪರಾಯಣಾ ..
 ಯಜ್ಞಮಾತಾ ಯಜ್ಞಭೋಕ್ತೀ ಯಜ್ಞೇಶೀ ಯಜ್ಞಸಂಭವಾ .
 ಸಿದ್ಧಯಜ್ಞಕ್ರಿಯಾಸಿದ್ಧಿಯರ್ಜ್ಞಾಂಗೀ ಯಜ್ಞರಕ್ಷಿಕಾ ..
 ಯಜ್ಞಕ್ರಿಯಾ ಯಜ್ಞರೂಪಾ ಯಜ್ಞಾಂಗೀ ಯಜ್ಞರಕ್ಷಿಕಾ .
 ಯಜ್ಞಕ್ರಿಯಾ ಚ ಯಜ್ಞಾ ಚ ಯಜ್ಞಾಯಜ್ಞಕ್ರಿಯಾಲಯಾ ..
 ಜಾಲಂಧರೀ ಜಗನ್ಮಾತಾ ಜಾತವೇದಾ ಜಗತ್ಪ್ರಿಯಾ .
 ಜಿತೇಂದ್ರಿಯಾ ಜಿತಕ್ರೋಧಾ ಜನನೀ ಜನ್ಮದಾಯಿನೀ ..
 ಗಂಗಾ ಗೋದಾವರೀ ಚೈವ ಗೋಮತೀ ಚ ಶತದ್ರುಕಾ .
 ಘರ್ಘರಾ ವೇದಗರ್ಭಾ ಚ ರೇಚಿಕಾ ಸಮವಾಸಿನೀ ..
 ಸಿಂಧುರ್ಮಂದಾಕಿನೀ ಕ್ಷಿಪ್ರಾ ಯಮುನಾ ಚ ಸರಸ್ವತೀ .
 ಭದ್ರಾ ರಾಗವಿಪಾಶಾ ಚ ಗಂಡಕೀ ವಿಂಧ್ಯವಾಸಿನೀ ..
 ನರ್ಮದಾ ಸಿಂಧು ಕಾವೇರೀ ವೇತ್ರವತ್ಸ್ಯಾ ಸುಕೌಶಿಕೀ .
 ಮಹೇಂದ್ರತನಯಾ ಚೈವ ಅಹಲ್ಯಾ ಚರ್ಮಕಾವತೀ ..
 ಅಯೋಧ್ಯಾ ಮಥುರಾ ಮಾಯಾ ಕಾಶೀ ಕಾಂಚೀ ಅವಂತಿಕಾ .
 ಪುರೀ ದ್ವಾರಾವತೀ ತೀರ್ಥಾ ಮಹಾಕಿಲ್ಬಿಷನಾಶಿನೀಇ ..
 ಪದ್ಮಿನೀ ಪದ್ಮಮಧ್ಯಸ್ಥಾ ಪದ್ಮಕಿಂಜಲ್ಕವಾಸಿನೀ .
 ಪದ್ಮವಕ್ತ್ರಾ ಚಕೋರಾಕ್ಷೀ ಪದ್ಮಸ್ಥಾ ಪದ್ಮಸಂಭವಾ ..
 ಹ್ರೀಂಕಾರೀ ಕುಂಡಲೀಧಾರೀ ಹೃತ್ಪದ್ಮಸ್ಥಾ ಸುಲೋಚನಾ .
 ಶ್ರೀಂಕಾರೀಭೂಷಣಾ ಲಕ್ಷ್ಮೀಃ ಕ್ಲೀಂಕಾರೀ ಕ್ಲೇಶನಾಶಿನೀ ..

ಹರಿವಕ್ತ್ರೋದ್ಭವಾ ಶಾಂತಾ ಹರಿವಕ್ತ್ರಕೃತಾಲಯಾ .
ಹರಿವಕ್ತ್ರೋದ್ಭವಾ ಶಾಂತಾ ಹರಿವಕ್ಷಸ್ಥಲಸ್ಥಿತಾ ..
ವೈಷ್ಣವೀ ವಿಷ್ಣುರೂಪಾ ಚ ವಿಷ್ಣುಮಾತೃಸ್ವರೂಪಿಣೀ .
ವಿಷ್ಣುಮಾಯಾ ವಿಶಾಲಾಕ್ಷೀ ವಿಶಾಲನಯನೋಜ್ಜ್ವಲಾ ..
ವಿಶ್ವೇಶ್ವರೀ ಚ ವಿಶ್ವಾತ್ಮಾ ವಿಶ್ವೇಶೀ ವಿಶ್ವರೂಪಿಣೀ .
ವಿಶ್ವೇಶ್ವರೀ ಶಿವಾರಾಧ್ಯಾ ಶಿವನಾಥಾ ಶಿವಪ್ರಿಯಾ ..
ಶಿವಮಾತಾ ಶಿವಾಖ್ಯಾ ಚ ಶಿವದಾ ಶಿವರೂಪಿಣೀ .
ಭವೇಶ್ವರೀ ಭವಾರಾಧ್ಯಾ ಭವೇಶೀ ಭವನಾಯಿಕಾ ..
ಭವಮಾತಾ ಭವಗಮ್ಯಾ ಭವಕಂಟಕನಾಶಿನೀ .
ಭವಪ್ರಿಯಾ ಭವಾನಂದಾ ಭವಾನೀ ಭವಮೋಹಿನೀ ..
ಗಾಯತ್ರೀ ಚೈವ ಸಾವಿತ್ರೀ ಬ್ರಹ್ಮಾಣೀ ಬ್ರಹ್ಮರೂಪಿಣೀ .
ಬ್ರಹ್ಮೇಶೀ ಬ್ರಹ್ಮದಾ ಬ್ರಹ್ಮಾ ಬ್ರಹ್ಮಾಣೀ ಬ್ರಹ್ಮವಾದಿನೀ ..
ದುರ್ಗಸ್ಥಾ ದುರ್ಗರೂಪಾ ಚ ದುರ್ಗಾ ದುರ್ಗಾರ್ತಿನಾಶಿನೀ .
ಸುಗಮಾ ದುರ್ಗಮಾ ದಾಂತಾ ದಯಾ ದೋಗ್ಧೀ ದುರಾಪಹಾ ..
ದುರಿತಕ್ಷೀ ದುರಾಧ್ಯಕ್ಷಾ ದುರಾ ದುಷ್ಕೃತನಾಶಿನೀ .
ಪಂಚಾಸ್ಯಾ ಪಂಚಮೀ ಪೂರ್ಣಾ ಪೂರ್ಣಪೀಠನಿವಾಸಿನೀ ..
ಸತ್ತ್ವಸ್ಥಾ ಸತ್ತ್ವ ರೂಪಾ ಚ ಸತ್ತ್ವಸ್ಥಾ ಸತ್ತ್ವಸಂಭವಾ .
ರಜಸ್ಥಾ ಚ ರಜೋರೂಪಾ ರಜೋಗುಣಸಮುದ್ಭವಾ ..
ತಮಸ್ಥಾ ಚ ತಮೋರೂಪಾ ತಾಮಸೀ ತಾಮಸಪ್ರಿಯಾ .
ತಮೋಗುಣಸಮುದ್ಭೂತಾ ಸಾತ್ತ್ವಿಕೀ ರಾಜಸೀ ಕಲಾ ..
ಕಾಷ್ಠಾ ಮುಹೂರ್ತಾ ನಿಮಿಷಾ ಅನಿಮೇಷಾ ತತಃ ಪರಂ .
ಅರ್ಧಮಾಸಾ ಚ ಮಾಸಾ ಚ ಸವತ್ಸರಸ್ವರೂಪಿಣೀ ..
ಯೋಗಸ್ಥಾ ಯೋಗರೂಪಾ ಚ ಕಲ್ಪಸ್ಥಾ ಕಲ್ಪರೂಪಿಣೀ .
ನಾನಾರತ್ನವಿಚಿತ್ರಾಂಗೀ ನಾನಾಭರಣಮಂಡಿತಾ ..
ವಿಶ್ವಾತ್ಮಿಕಾ ವಿಶ್ವಮಾತಾ ವಿಶ್ವಪಾಶವಿನಾಶಿನೀ .
ವಿಶ್ವಾಸಕಾರಿಣೀ ವಿಶ್ವಾ ವಿಶ್ವಶಕ್ತಿವಿಚಾರಣಾ ..
ಯವಾಕುಸುಮಸಂಕಾಶಾ ದಾಡಿಮೀಕುಸುಮೋಪಮಾ .
ಚತುರಂಗೀ ಚತುರ್ಬಾಹುಶ್ಚತುರಾಚಾರವಾಸಿನೀ ..
ಸರ್ವೇಶೀ ಸರ್ವದಾ ಸರ್ವಾ ಸರ್ವದಾ ಸರ್ವದಾಯಿನೀ .
ಮಾಹೇಶ್ವರೀ ಚ ಸರ್ವಾದ್ಯಾ ಶರ್ವಾಣೀ ಸರ್ವಮಂಗಲಾ ..
ನಲಿನೀ ನಂದಿನೀ ನಂದಾ ಆನಂದಾ ನಂದವರ್ಧಿನೀ .

ವ್ಯಾಪಿನೀ ಸರ್ವಭೂತೇಷು ಶವಭಾರವಿನಾಶಿನೀ ..
 ಸರ್ವಶೃಂಗಾರವೇಷಾಢ್ಯಾ ಪಾಶಾಂಕುಶಕರೋದ್ಯತಾ .
 ಸೂರ್ಯಕೋಟಿಸಹಸ್ರಾಭಾ ಚಂದ್ರಕೋಟಿನಿಭಾನನಾ ..
 ಗಣೇಶಕೋಟಿಲಾವಣ್ಯಾ ವಿಷ್ಣುಕೋಟ್ಯರಿಮದ್ಗನೀ .
 ದಾವಾಗ್ನಿಕೋಟಿನಲಿನೀ ರುದ್ರಕೋಟ್ಯುಗ್ರರೂಪಿಣೀ ..
 ಸಮುದ್ರಕೋಟಿಗಂಭೀರಾ ವಾಯುಕೋಟಿಮಹಾಬಲಾ .
 ಆಕಾಶಕೋಟಿವಿಸ್ತಾರಾ ಯಮಕೋಟಿಭಯಂಕರೀ ..
 ಮೇರುಕೋಟಿಸಮುಚ್ಛಾಯಾ ಗಣಕೋಟಿಸಮೃದ್ಧಿದಾ .
 ನಿಷ್ಕಸ್ತೋಕಾ ನಿರಾಧಾರಾ ನಿರ್ಗುಣಾ ಗುಣವರ್ಜಿತಾ ..
 ಅಶೋಕಾ ಶೋಕರಹಿತಾ ತಾಪತ್ರಯವಿವರ್ಜಿತಾ .
 ವಸಿಷ್ಠಾ ವಿಶ್ವಜನನೀ ವಿಶ್ವಾಖ್ಯಾ ವಿಶ್ವವರ್ಧಿನೀ .
 ಚಿತ್ರಾ ವಿಚಿತ್ರಚಿತ್ರಾಂಗೀ ಹೇತುಗರ್ಭಾ ಕುಲೇಶ್ವರೀ .
 ಇಚ್ಛಾಶಕ್ತಿಜ್ಞಾನಶಕ್ತಿಃ ಕ್ರಿಯಾಶಕ್ತಿಃ ಶುಚಿಸ್ಮಿತಾ ..
 ಶುಚಿಃ ಸ್ಮೃತಿಮಯೀ ಸತ್ಯಾ ಶ್ರುತಿರೂಪಾ ಶ್ರುತಿಪ್ರಿಯಾ .
 ಮಹಾಸತ್ತ್ವಮಯೀ ಸತ್ತ್ವಾ ಪಂಚತತ್ತ್ವೋಪರಿಸ್ಥಿತಾ ..
 ಪಾರ್ವತೀ ಹಿಮವತ್ಪುತ್ರೀ ಪಾರಸ್ಥಾ ಪಾರರೂಪಿಣೀ .
 ಜಯಂತೀ ಭದ್ರಕಾಲೀ ಚ ಅಹಲ್ಯಾ ಕುಲನಾಯಿಕಾ ..
 ಭೂತಧಾತ್ರೀ ಚ ಭೂತೇಶೀ ಭೂತಸ್ಥಾ ಭೂತಭಾವನಾ .
 ಮಹಾಕುಂಡಲಿನೀ ಶಕ್ತಿರ್ಮಹಾವಿಭವವರ್ಧಿನೀ ..
 ಹಂಸಾಕ್ಷೀ ಹಂಸರೂಪಾ ಚ ಹಂಸಸ್ಥಾ ಹಂಸರೂಪಿಣೀ .
 ಸೋಮಸೂರ್ಯಾಗ್ನಿಮಧ್ಯಸ್ಥಾ ಮಣಿಮಂಡಲವಾಸಿನೀ ..
 ದ್ವಾದಶಾರಸರೋಜಸ್ಥಾ ಸೂರ್ಯಮಂಡಲವಾಸಿನೀ .
 ಅಕಲಂಕಾ ಶಶಾಂಕಾಭಾ ಷೋಡಶಾರನಿವಾಸಿನೀ ..
 ಡಾಕಿನೀ ರಾಕಿನೀ ಚೈವ ಲಾಕಿನೀ ಕಾಕಿನೀ ತಥಾ .
 ಶಾಕಿನೀ ಹಾಕಿನೀ ಚೈವ ಷಟ್ಷಕ್ರೇಷು ನಿವಾಸಿನೀ ..
 ಸೃಷ್ಟಿಸ್ಥಿತಿವಿನಾಶಾಯ ಸೃಷ್ಟಿಸ್ಥಿತ್ಯಂತಕಾರಿಣೀ .
 ಶ್ರೀಕಂಠಪ್ರಿಯಹೃತ್ಕಂಠಾ ನಂದಾಖ್ಯಾ ಬಿಂದುಮಾಲಿನೀ ..
 ಚತುಷ್ಟಷ್ಟಿಕಲಾಧಾರಾ ದೇಹದಂಡಸಮಾಶ್ರಿತಾ .
 ಮಾಯಾ ಕಾಲೀ ಧೃತಿರ್ಮೇಧಾ ಕ್ಷುಧಾ ತುಷ್ಟಿರ್ಮಹಾದ್ಯುತಿಃ ..
 ಹಿಂಗುಲಾ ಮಂಗಲಾ ಸೀತಾ ಸುಷುಮ್ನಾಮಧ್ಯಗಾಮಿನೀ .
 ಪರಘೋರಾ ಕರಾಲಾಕ್ಷೀ ವಿಜಯಾ ಜಯದಾಯಿನೀ ..
 ಹೃತ್ಪದ್ಮನಿಲಯಾ ಭೀಮಮಹಾಭೈರವನಾದಿನೀ .

ಆಕಾಶಲಿಂಗಸಂಭೂತಾ ಭುವನೋದ್ಯಾನವಾಸಿನೀ ..
 ಮಹತ್ಸೂಕ್ಷ್ಮಾ ಚ ಕಂಕಾಲೀ ಭೀಮರೂಪಾ ಮಹಾಬಲಾ .
 ಮೇನಕಾಗರ್ಭಸಂಭೂತಾ ತಪ್ತಕಾಂಚನಸನ್ನಿಭಾ ..
 ಅಂತರಸ್ಥಾ ಕೂಟಬೀಜಾ ತ್ರಿಕೂಟಾಚಲವಾಸಿನೀ .
 ವರ್ಣಾಖ್ಯಾ ವರ್ಣರಹಿತಾ ಪಂಚಾಶದ್ವರ್ಣಭೇದಿನೀ ..
 ವಿದ್ಯಾಧರೀ ಲೋಕಧಾತ್ರೀ ಅಪ್ಸರಾ ಅಪ್ಸರಃ ಪ್ರಿಯಾ .
 ದೀಕ್ಷಾ ದಾಕ್ಷಾಯಣೀ ದಕ್ಷಾ ದಕ್ಷಯಜ್ಞವಿನಾಶಿನೀ ..
 ಯಶಃ ಪೂರ್ಣಾ ಯಶೋದಾ ಚ ಯಶೋದಾಗರ್ಭಸಂಭವಾ .
 ದೇವಕೀ ದೇವಮಾತಾ ಚ ರಾಧಿಕಾ ಕೃಷ್ಣವಲ್ಲಭಾ ..
 ಅರುಂಧತೀ ಶಚೀಂದ್ರಾಣೀ ಗಾಂಧಾರೀ ಗಂಧಮಾಲಿನೀ .
 ಧ್ಯಾನಾತೀತಾ ಧ್ಯಾನಗಮ್ಯಾ ಧ್ಯಾನಜ್ಞಾ ಧ್ಯಾನಧಾರಿಣೀ ..
 ಲಂಬೋದರೀ ಚ ಲಂಬೋಷ್ಟೀ ಜಾಂಬವಂತೀ ಜಲೋದರೀ .
 ಮಹೋದರೀ ಮುಕ್ತಕೇಶೀ ಮುಕ್ತಕಾಮಾರ್ಥಸಿದ್ಧಿದಾ ..
 ತಪಸ್ವಿನೀ ತಪೋನಿಷ್ಠಾ ಸುಪರ್ಣಾ ಧರ್ಮವಾಸಿನೀ .
 ವಾಣಚಾಪಧರಾ ಧೀರಾ ಪಾಂಚಾಲೀ ಪಂಚಮಪ್ರಿಯಾ ..
 ಗುಹ್ಯಾಂಗೀ ಚ ಸುಭೀಮಾ ಚ ಗುಹ್ಯತತ್ತ್ವಾ ನಿರಂಜನಾ .
 ಅಶರೀರಾ ಶರೀರಸ್ಥಾ ಸಂಸಾರಾರ್ಣವತಾರಿಣೀ ..
 ಅಮೃತಾ ನಿಷ್ಕಲಾ ಭದ್ರಾ ಸಕಲಾ ಕೃಷ್ಣಪಿಂಗಲಾ .
 ಚಕ್ರಪ್ರಿಯಾ ಚ ಚಕ್ರಾಕ್ಷಾ ಪಂಚಚಕ್ರಾದಿದಾರಿಣೀ ..
 ಪದ್ಮರಾಗಪ್ರತೀಕಾಶಾ ನಿರ್ಮಲಾಕಾಶಸನ್ನಿಭಾ .
 ಅಧಃಸ್ಥಾ ಊರ್ಧ್ವರೂಪಾ ಚ ಊರ್ಧ್ವಪದ್ಮನಿವಾಸಿನೀ ..
 ಕಾರ್ಯಕಾರಣ ಕರ್ತೃತ್ವೇ ಶಶ್ವದ್ರೂಪೇಷು ಸಂಸ್ಥಿತಾ .
 ರಸಜ್ಞಾ ರಸಮಧ್ಯಸ್ಥಾ ಗಂಧಸ್ಥಾ ಗಂಧರೂಪಿಣೀ ..
 ಪ್ರಬ್ರಹ್ಮಸ್ವರೂಪಾ ಚ ಪರಬ್ರಹ್ಮನಿವಾಸಿನೀ .
 ಶಬ್ದಬ್ರಹ್ಮಸ್ವರೂಪಾ ಚ ಶಬ್ದಸ್ಥಾ ಶಬ್ದವರ್ಜಿತಾ ..
 ಸಿದ್ಧಿಬುಧ್ಧಿಃ ಪರಾಬುಧ್ಧಿಃ ಸಂದೀಪ್ತಿರ್ಮಧ್ಯಸಂಸ್ಥಿತಾ .
 ಸ್ವಗುಹ್ಯಾ ಶಾಂಭವೀಶಕ್ತಿಸ್ತತ್ತ್ವಸ್ಥಾ ತತ್ತ್ವರೂಪಿಣೀ ..
 ಶಾಶ್ವತೀ ಭೂತಮಾತಾ ಚ ಮಹಾಭೂತಾಧಿಪಪ್ರಿಯಾ .
 ಶುಚಿಪ್ರೇತಾ ಧರ್ಮಸಿದ್ಧಿರ್ದರ್ಮವೃದ್ಧಿಃ ಪರಾಜಿತಾ ..
 ಕಾಮಸಂದೀಪಿಣೀ ಕಾಮಾ ಸದಾ ಕೌತೂಹಲಪ್ರಿಯಾ .
 ಜಟಾಜೂಟಧರಾ ಮುಕ್ತಾ ಸೂಕ್ಷ್ಮಾ ಶಕ್ತಿವಿಭೂಷಣಾ ..
 ದ್ವೀಪಿಚರ್ಮಪರೀಧಾನಾ ಚೀರವಲ್ಕಲಧಾರಿಣೀ .

ತ್ರಿಶೂಲಡಮರುಧರಾ ನರಮಾಲಾವಿಭೂಷಣಾ ..
 ಅತ್ಯುಗ್ರರೂಪಿಣೀ ಚೋಗ್ರಾ ಕಲ್ಪಾಂತದಹನೋಪಮಾ .
 ತ್ರೈಲೋಕ್ಯಸಾಧಿನೀ ಸಾಧ್ಯಾ ಸಿದ್ಧಿಸಾಧಕವತ್ಸಲಾ ..
 ಸರ್ವವಿದ್ಯಾಮಯೀ ಸಾರಾ ಚಾಸುರಾಣಾವಿನಾಶಿನೀ .
 ದಮನೀ ದಾಮನೀ ದಾಂತಾ ದಯಾ ದೋಗ್ರೀ ದುರಾಪಹಾ ..
 ಅಗ್ನಿಜಿಹ್ವೋಪಮಾ ಘೋರಾ ಘೋರಘೋರತರಾನನಾ .
 ನಾರಾಯಣೀ ನಾರಸಿಂಹೀ ನೃಸಿಂಹಹೃದಯೇಸ್ಥಿತಾ ..
 ಯೋಗೇಶ್ವರೀ ಯೋಗರೂಪಾ ಯೋಗಮಾತಾ ಚ ಯೋಗಿನೀ .
 ಖೇಚರೀ ಖಚರೀ ಖೇಲಾ ನಿರ್ವಾಣಪದಸಂಶ್ರಯಾ ..
 ನಾಗಿನೀ ನಾಗಕನ್ಯಾ ಚ ಸುವೇಶಾ ನಾಗನಾಯಿಕಾ .
 ವಿಷಜ್ವಾಲಾವತೀ ದೀಪ್ತಾ ಕಲಾಶತವಿಭೂಷಣಾ ..
 ತೀವ್ರವಕ್ತ್ರಾ ಮಹಾವಕ್ತ್ರಾ ನಾಗಕೋಟಿತ್ವಧಾರಿಣೀ .
 ಮಹಾಸತ್ತ್ವಾ ಚ ಧರ್ಮಜ್ಞಾ ಧರ್ಮಾತಿಸುಖದಾಯಿನೀ ..
 ಕೃಷ್ಣಮೂರ್ಧ್ನಾ ಮಹಾಮೂರ್ಧ್ನಾ ಘೋರಮೂರ್ಧ್ನಾ ವರಾನನಾ .
 ಸರ್ವೇಂದ್ರಿಯಮನೋನ್ಮತ್ತಾ ಸರ್ವೇಂದ್ರಿಯಮನೋಮಯೀ ..
 ಸರ್ವಸಂಗ್ರಾಮಜಯದಾ ಸರ್ವಪ್ರಹರಣೋದ್ಯತಾ .
 ಸರ್ವಪೀಡೋಪಶಮನೀ ಸರ್ವಾರಿಷ್ಟನಿವಾರಿಣೀ ..
 ಸರ್ವೈಶ್ವರ್ಯಸಮುತ್ಪನ್ನಾ ಸರ್ವಗ್ರಹವಿನಾಶಿನೀ .
 ಮಾತಂಗೀ ಮತ್ತಮಾತಂಗೀ ಮಾತಂಗೀಪ್ರಿಯಮಂಡಲಾ ..
 ಅಮೃತೋದಧಿಮಧ್ಯಸ್ಥಾ ಕಟಿಸೂತ್ರೈರಲಂಕೃತಾ .
 ಅಮೃತೋದಧಿಮಧ್ಯಸ್ಥಾ ಪ್ರವಾಲವಸನಾಂಬುಜಾ ..
 ಮಣಿಮಂಡಲಮಧ್ಯಸ್ಥಾ ಈಷತ್ಪ್ರಹಸಿತಾನನಾ .
 ಕುಮುದಾ ಲಲಿತಾ ಲೋಲಾ ಲಾಕ್ಷಾ ಲೋಹಿತಲೋಚನಾ ..
 ದಿಗ್ವಾಸಾ ದೇವದೂತೀ ಚ ದೇವದೇವಾಧಿದೇವತಾ .
 ಸಿಂಹೋಪರಿಸಮಾರೂಢಾ ಹಿಮಾಚಲನಿವಾಸಿನೀ ..
 ಅಟ್ಟಾಟ್ಟಹಾಸಿನೀ ಘೋರಾ ಘೋರದೈತ್ಯವಿನಾಶಿನೀ .
 ಅತ್ಯುಗ್ರರಕ್ತವಸ್ತ್ರಾಭಾ ನಾಗಕೇಯೂರಮಂಡಿತಾ ..
 ಮುಕ್ತಾಹಾರಲತೋಪೇತಾ ತುಂಗಪೀನಪಯೋಧರಾ .
 ರಕ್ತೋತ್ಪಲದಲಾಕಾರಾ ಮದಾಘೂರ್ಣಿತಲೋಚನಾ ..
 ಸಮಸ್ತದೇವತಾಮೂರ್ತಿಃ ಸುರಾರಿಕ್ಷಯಕಾರಿಣೀ .
 ಖಡ್ಗಿನೀ ಶೂಲಹಸ್ತಾ ಚ ಚಕ್ರಿಣೀ ಚಕ್ರಮಾಲಿನೀ ..
 ಶಂಖಿನೀ ಚಾಪಿನೀ ವಾಣೀ ವಜ್ರಿಣೀ ವಜ್ರದಂಡಿನೀ .

ಆನಂದೋದಧಿಮಧ್ಯಸ್ಥಾ ಕಟಿಸೂತ್ರೈರಲಂಕೃತಾ ..
 ನಾನಾಭರಣದೀಪ್ತಾಂಗಾ ನಾನಾಮಣಿವಿಭೂಷಿತಾ .
 ಜಗದಾನಂದಸಂಭೂತಾ ಚಿಂತಾಮಣಿಗುಣಾನ್ವಿತಾ ..
 ತ್ರೈಲೋಕ್ಯನಮಿತಾ ತುರ್ಯಾ ಚಿನ್ಮಯಾನಂದರೂಪಿಣೀ .
 ತ್ರೈಲೋಕ್ಯನಂದಿನೀ ದೇವೀ ದುಃಖಸುಸ್ವಪ್ನನಾಶಿನೀ ..
 ಘೋರಾಗ್ನಿದಾಹಶಮನೀ ರಾಜ್ಯದೇವಾರ್ಥಸಾಧಿನೀ .
 ಮಹಾಪರಾಧರಾಶಿಘ್ನೀ ಮಹಾಚೌರಭಯಾಪಹಾ ..
 ರಾಗಾದಿದೋಷರಹಿತಾ ಜರಾಮರಣವರ್ಜಿತಾ .
 ಚಂದ್ರಮಂಡಲಮಧ್ಯಸ್ಥಾ ಪೀಯೂಷಾರ್ಣವಸಂಭವಾ ..
 ಸರ್ವದೇವೈಃ ಸ್ತುತಾ ದೇವೀ ಸರ್ವಸಿದ್ಧೈರ್ನೃಮಸ್ಯತಾ .
 ಅಚಿಂತ್ಯಶಕ್ತಿರೂಪಾ ಚ ಮಣಿಮಂತ್ರಮಹೌಷಧೀ ..
 ಅಸ್ತಿತ್ವಸ್ತಿಮಯೀ ಬಾಲಾ ಮಲಯಾಚಲವಾಸಿನೀ .
 ಧಾತ್ರೀ ವಿಧಾತ್ರೀ ಸಂಹಾರೀ ರತಿಜ್ಞಾ ರತಿದಾಯಿನೀ ..
 ರುದ್ರಾಣೀ ರುದ್ರರೂಪಾ ಚ ರುದ್ರರೌದ್ರಾತ್ರಿನಾಶಿನೀ .
 ಸರ್ವಜ್ಞಾ ಚೈವ ಧರ್ಮಜ್ಞಾ ರಸಜ್ಞಾ ದೀನವತ್ಸಲಾ ..
 ಅನಾಹತಾ ತ್ರಿನಯನಾ ನಿರ್ಭಾರಾ ನಿರ್ವೃತಿಃ ಪರಾ .
 ಪರಾಘೋರಾ ಕರಾಲಾಕ್ಷೀ ಸುಮತೀ ಶ್ರೇಷ್ಠದಾಯಿನೀ ..
 ಮಂತ್ರಾಲಿಕಾ ಮಂತ್ರಗಮ್ಯಾ ಮಂತ್ರಮಾಲಾ ಸುಮಂತ್ರೀಣೀ .
 ಶ್ರದ್ಧಾನಂದಾ ಮಹಾಭದ್ರಾ ನಿರ್ದ್ವಂದ್ವಾ ನಿರ್ಗುಣಾತ್ಮಿಕಾ ..
 ಧರೀಣೀ ಧಾರೀಣೀ ಪೃಥ್ವೀ ಧರಾ ಧಾತ್ರೀ ವಸುಂಧರಾ .
 ಮೇರುಮಂದರಮಧ್ಯಸ್ಥಾಸ್ಥಿತಿಃ ಶಂಕರವಲ್ಲಭಾ ..
 ಶ್ರೀಮತೀ ಶ್ರೀಮಯೀ ಶ್ರೇಷ್ಠಾ ಶ್ರೀಕರೀ ಭಾವಭಾವಿನೀ .
 ಶ್ರೀದಾ ಶ್ರೀಮಾ ಶ್ರೀನಿವಾಸಾ ಶ್ರೀಮತೀ ಶ್ರೀಮತಾಂಗತಿಃ ..
 ಉಮಾ ಸಾರಂಗೀಣೀ ಕೃಷ್ಣಾ ಕುಟಿಲಾ ಕುಟಿಲಾಲಕಾ .
 ತ್ರಿಲೋಚನಾ ತ್ರಿಲೋಕಾತ್ಮಾ ಪುಣ್ಯಪುಣ್ಯಾ ಪ್ರಕೀರ್ತಿತಾ ..
 ಅಮೃತಾ ಸತ್ಯಸಂಕಲ್ಪಾ ಸಾಸತ್ಯಾ ಗ್ರಂಥಿಭೇದಿನೀ .
 ಪರೇಶೀ ಪರಮಾ ಸಾಧ್ಯಾ ಪರಾವಿದ್ಯಾ ಪರಾತ್ಪರಾ ..
 ಸುಂದರಾಂಗೀ ಸುವರ್ಣಾಭಾ ಸುರಾಸುರನಮಸ್ಯತಾ .
 ಪ್ರಜಾ ಪ್ರಜಾವತೀ ಧನ್ಯಾ ಧನಧಾನ್ಯಸಮೃದ್ಧಿದಾ ..
 ಈಶಾನೀ ಭುವನೇಶಾನೀ ಭವಾನೀ ಭುವನೇಶ್ವರೀ .
 ಅನಂತಾನತಮಹಿತಾ ಜಗತ್ಪಾರಾ ಜಗದ್ಭವಾ ..
 ಅಚಿಂತ್ಯಾತ್ಮಾ ಚಿಂತ್ಯಶಕ್ತಿಶ್ಚಿಂತ್ಯಾಚಿಂತ್ಯಸ್ವರೂಪಿಣೀ .

ಜ್ಞಾನಗಮ್ಯಾ ಜ್ಞಾನಮೂರ್ತಿರ್ಜ್ಞಾನಿನೀ ಜ್ಞಾನಶಾಲಿನೀ ..
 ಅಸಿತಾ ಘೋರರೂಪಾ ಚ ಸುಧಾಧಾರಾ ಸುಧಾವಹಾ .
 ಭಾಸ್ಕರೀ ಭಾಸ್ವತೀ ಭೀತಿರ್ಭಾಸ್ವದಕ್ಷಾನುಶಾಯಿನೀ ..
 ಅನಸೂಯಾ ಕ್ಷಮಾ ಲಜ್ಜಾ ದುರ್ಲಭಾ ಭರಣಾತ್ಮಿಕಾ .
 ವಿಶ್ವಪ್ನೀ ವಿಶ್ವವೀರಾ ಚ ವಿಶ್ವಘ್ನೀ ವಿಶ್ವಸಂಸ್ಥಿತಾ ..
 ಶೀಲಸ್ಥಾ ಶೀಲರೂಪಾ ಚ ಶೀಲಾ ಶೀಲಪ್ರದಾಯಿನೀ .
 ಬೋಧನೀ ಬೋಧಕುಶಲಾ ರೋಧನೀ ಬೋಧನೀ ತಥಾ ..
 ವಿದ್ಯೋತಿನೀ ವಿಚಿತ್ರಾತ್ಮಾ ವಿದ್ಯುತ್ಪಟಲಸನ್ನಿಭಾ .
 ವಿಶ್ವಯೋನಿರ್ಮಹಾಯೋನಿಃ ಕರ್ಮಯೋನಿಃ ಪ್ರಿಯಾತ್ಮಿಕಾ ..
 ರೋಹಿಣೀ ರೋಗಶಮನೀ ಮಹಾರೋಗಜ್ವರಾಪಹಾ .
 ರಸದಾ ಪುಷ್ಟಿದಾ ಪುಷ್ಟಿರ್ಮಾನದಾ ಮಾನವಪ್ರಿಯಾ ..
 ಕೃಷ್ಣಾಂಗವಾಹಿನೀ ಕೃಷ್ಣಾ ಕೃಷ್ಣಾಕೃಷ್ಣಸಹೋದರೀ .
 ಶಾಂಭವೀ ಶಂಭುರೂಪಾ ಚ ಶಂಭುಸ್ಥಾ ಶಂಭುಸಂಭವಾ ..
 ವಿಶ್ವೋದರೀ ಯೋಗಮಾತಾ ಯೋಗಮುದ್ರಾದ್ವಯೋಗಿನೀ .
 ವಾಗೀಶ್ವರೀ ಯೋಗನಿದ್ರಾ ಯೋಗಿನೀಕೋಟಿಸೇವಿತಾ ..
 ಕೌಲಿಕಾ ಮಂದಕನ್ಯಾ ಚ ಶೃಂಗಾರಪೀಠವಾಸಿನೀ .
 ಕ್ಷೇಮಂಕರೀ ಸರ್ವರೂಪಾ ದಿವ್ಯರೂಪಾ ದಿಗಂಬರೀ ..
 ಧೂಮ್ರವಕ್ತ್ರಾ ಧೂಮ್ರನೇತ್ರಾ ಧೂಮ್ರಕೇಶೀ ಚ ಧೂಸರಾ .
 ಪಿನಾಕೀ ರುದ್ರವೇತಾಲೀ ಮಹಾವೇತಾಲರೂಪಿಣೀ ..
 ತಪಿನೀ ತಾಪಿನೀ ದೀಕ್ಷಾ ವಿಷ್ಣುವಿದ್ಯಾತ್ಮನಾಶ್ರೀತಾ .
 ಮಂಥರಾ ಜಠರಾ ತೀವ್ರಾ ಅಗ್ನಿಜಿಹ್ವಾ ಭಯಾಪಹಾ ..
 ಪಶುಘ್ನೀ ಪಶುರೂಪಾ ಚ ಪಶುಹಾ ಪಶುಬಾಹಿನೀ .
 ಪೀತಾ ಮಾತಾ ಚ ಧೀರಾ ಚ ಪಶುಪಾಶವಿನಾಶಿನೀ ..
 ಚಂದ್ರಪ್ರಭಾ ಚಂದ್ರರೇಖಾ ಚಂದ್ರಕಾಂತಿವಿಭೂಷಿಣೀ .
 ಕುಂಕುಮಾಂಕಿತಸರ್ವಾಂಗೀ ಸುಧಾಸದ್ಗುರುಲೋಚನಾ ..
 ಶುಕ್ಲಾಂಬರಧರಾ ದೇವೀ ವೀಣಾಪುಸ್ತಕಧಾರಿಣೀ .
 ಐರಾವತಪದ್ಮಧಾರಾ ಶ್ವೇತಪದ್ಮಾಸನಸ್ಥಿತಾ ..
 ರಕ್ತಾಂಬರಧರಾ ದೇವೀ ರಕ್ತಪದ್ಮವಿಲೋಚನಾ .
 ದುಸ್ತರಾ ತಾರಿಣೀ ತಾರಾ ತರುಣೀ ತಾರರೂಪಿಣೀ ..
 ಸುಧಾಧಾರಾ ಚ ಧರ್ಮಜ್ಞಾ ಧರ್ಮಸಂಗೋಪದೇಶಿನೀ .
 ಭಗೇಶ್ವರೀ ಭಗಾರಾಧ್ಯಾ ಭಗಿನೀ ಭಗನಾಯಿಕಾ ..
 ಭಗಬಿಂಬಾ ಭಗಕ್ಷಿನ್ನಾ ಭಗಯೋನಿರ್ಭರಪ್ರದಾ .

ಭಗೇಶ್ವರೀ ಭಗಾರಾಧ್ಯಾ ಭಗಿನೀ ಭಗನಾಯಕಾ ..
 ಭಗೇಶೀ ಭಗರೂಪಾ ಚ ಭಗಗುಹ್ಯಾ ಭಗಾವಹಾ .
 ಭಗೋದರೀ ಭಗಾನಂದಾ ಭಗಸ್ಥಾ ಭಗಶಾಲಿನೀ ..
 ಸರ್ವಸಂಕ್ಷೋಭಿಣೀ ಶಕ್ತಿಸ್ಸರ್ವವಿದ್ರಾವಿಣೀ ತಥಾ .
 ಮಾಲಿನೀ ಮಾಧವೀ ಮಾಧ್ವೀ ಮಧುರೂಪಾ ಮಹೋತ್ಕಟಾ ..
 ಭರುಂಡಚಂದ್ರಿಕಾ ಜ್ಯೋತ್ಸ್ನಾ ವಿಶ್ವಚಕ್ಷುಸ್ತಮೋಪಹಾ .
 ಸುಪ್ರಸನ್ನಾ ಮಹಾದೂತೀ ಯಮದೂತೀ ಭಯಂಕರೀ ..
 ಉನ್ಮಾದಿನೀ ಮಹಾರೂಪಾ ದಿವ್ಯರೂಪಾ ಸುರಾರ್ಚಿತಾ .
 ಚೈತನ್ಯರೂಪಿಣೀ ನಿತ್ಯಾ ಕ್ಲಿನ್ನಾ ಕಾಮಮದೋದ್ಧತಾ ..
 ಮದಿರಾನಂದಕೈವಲ್ಯಾ ಮದಿರಾಕ್ಷೀ ಮದಾಲಸಾ .
 ಸಿದ್ಧೇಶ್ವರೀ ಸಿದ್ಧವಿದ್ಯಾ ಸಿದ್ಧಾದ್ಯಾ ಸಿದ್ಧಸಂಭವಾ ..
 ಸಿದ್ಧರ್ಥೀ ಸಿದ್ಧಮಾತಾ ಚ ಸಿದ್ಧಿಸ್ಸರ್ವಾರ್ಥಸಿದ್ಧಿದಾ .
 ಮನೋಮಯೀ ಗುಣಾತೀತಾ ಪರಂಜ್ಯೋತಿಃಸ್ವರೂಪಿಣೀ ..
 ಪರೇಶೀ ಪರಗಾ ಪಾರಾ ಪರಾಸಿದ್ಧಿಃ ಪರಾಗತಿಃ .
 ವಿಮಲಾ ಮೋಹಿನೀ ಆದ್ಯಾ ಮಧುಪಾನಪರಾಯಣಾ ..
 ವೇದವೇದಾಂಗಜನನೀ ಸರ್ವಶಾಸ್ತ್ರವಿಶಾರದಾ .
 ಸರ್ವದೇವಮಯೀ ವಿದ್ಯಾ ಸರ್ವಶಾಸ್ತ್ರಮಯೀ ತಥಾ ..
 ಸರ್ವಜ್ಞಾನಮಯೀ ದೇವೀ ಸರ್ವಧರ್ಮಮಯೀಶ್ವರೀ .
 ಸರ್ವಯಜ್ಞಮಯೀ ಯಜ್ಞಾ ಸರ್ವಮಂತ್ರಾಧಿಕಾರಿಣೀ ..
 ಸರ್ವಸಂಪತ್ಪ್ರತಿಷ್ಠಾತ್ರೀ ಸರ್ವವಿದ್ರಾವಿಣೀ ಪರಾ .
 ಸರ್ವಸಂಕ್ಷೋಭಿಣೀ ದೇವೀ ಸರ್ವಮಂಗಲಕಾರಿಣೀ ..
 ತ್ರೈಲೋಕ್ಯಾಕರ್ಷಿಣೀ ದೇವೀ ಸರ್ವಾಹ್ಲಾದನಕಾರಿಣೀ .
 ಸರ್ವಸಮ್ಮೋಹಿನೀ ದೇವೀ ಸರ್ವಸ್ತಂಭನಕಾರಿಣೀ ..
 ತ್ರೈಲೋಕ್ಯಜ್ಯಂಭಿಣೀ ದೇವೀ ತಥಾ ಸರ್ವವಶಂಕರೀ .
 ತ್ರೈಲೋಕ್ಯರಂಜಿನೀ ದೇವೀ ಸರ್ವಸಂಪತ್ತಿದಾಯಿನೀ .
 ಸರ್ವಮಂತ್ರಮಯೀ ದೇವೀ ಸರ್ವದ್ವಂದ್ವಕ್ಷಯಂಕರೀ ..
 ಸರ್ವಸಿದ್ಧಿಪ್ರದಾ ದೇವೀ ಸರ್ವಸಂಪತ್ಪ್ರದಾಯಿನೀ .
 ಸರ್ವಪ್ರಿಯಕರೀ ದೇವೀ ಸರ್ವಮಂಗಲಕಾರಿಣೀ ..
 ಸರ್ವಕಾಮಪ್ರದಾ ದೇವೀ ಸರ್ವದುಃಖವಿಮೋಚಿನೀ .
 ಸರ್ವಮೃತ್ಯುಪ್ರಶಮನೀ ಸರ್ವವಿಘ್ನವಿನಾಶಿನೀ ..
 ಸರ್ವಾಂಗಸುಂದರೀ ಮಾತಾ ಸರ್ವಸೌಭಾಗ್ಯದಾಯಿನೀ .
 ಸರ್ವಜ್ಞಾ ಸರ್ವಶಕ್ತಿಶ್ಚ ಸರ್ವೈಶ್ವರ್ಯಫಲಪ್ರದಾ ..

ಸರ್ವಜ್ಞಾನಮಯೀ ದೇವೀ ಸರ್ವವ್ಯಾಧಿವಿನಾಶಿನೀ .
 ಸರ್ವಾಧಾರಸ್ವರೂಪಾ ಚ ಸರ್ವಪಾಪಹರಾ ತಥಾ ..
 ಸರ್ವಾನಂದಮಯೀ ದೇವೀ ಸರ್ವೇಕ್ಷಾಯಾಃಸ್ವರೂಪಿಣೀ .
 ಸರ್ವಲಕ್ಷ್ಮೀಮಯೀ ವಿದ್ಯಾ ಸರ್ವೇಷ್ಟಿತಫಲಪ್ರದಾ ..
 ಸರ್ವಾರಿಷ್ಟಪ್ರಶಮನೀ ಪರಮಾನಂದದಾಯಿನೀ .
 ತ್ರಿಕೋಣನಿಲಯಾ ತ್ರಿಸ್ಥಾ ತ್ರಿಮಾತ್ರಾ ತ್ರಿತನುಸ್ಥಿತಾ ..
 ತ್ರಿವೇಣೀ ತ್ರಿಪಥಾ ತ್ರಿಸ್ಥಾ ತ್ರಿಮೂರ್ತಿಪುರೇಶ್ವರೀ .
 ತ್ರಿಧಾಮ್ನೀ ತ್ರಿದಶಾಧ್ಯಕ್ಷಾ ತ್ರಿವಿತ್ತಿಪುರವಾಸಿನೀ ..
 ತ್ರಯೀವಿದ್ಯಾ ಚ ತ್ರಿಶಿರಾ ತ್ರೈಲೋಕ್ಯಾ ಚ ತ್ರಿಪುಷ್ಕರಾ .
 ತ್ರಿಕೋಟರಸ್ಥಾ ತ್ರಿವಿಧಾ ತ್ರಿಪುರಾ ತ್ರಿಪುರಾತ್ಮಿಕಾ ..
 ತ್ರಿಪುರಾಶ್ರೀ ತ್ರಿಜನನೀ ತ್ರಿಪುರಾ ತ್ರಿಪುರಸುಂದರೀ .
 ಇಂದ್ರಿಪುರಸುಂದರ್ಯಾಃ ಸ್ತೋತ್ರನ್ನಾಮ ಸಹಸ್ರಕಂ ..
 ಗುಹ್ಯಾದ್ಗುಹ್ಯತರಂಪುತ್ರ ತವ ಪ್ರೀತ್ಯೈ ಪ್ರಕೀರ್ತಿತಂ .
 ಗೋಪನೀಯಂಪ್ರಯತ್ನೇನ ಪಠನೀಯಂಪ್ರಯತ್ನತಃ ..
 ನಾತಃ ಪಠತರಂಪುಣ್ಯನ್ನಾತಃ ಪಠತರಂತಪಃ .
 ನಾತಃ ಪಠತರಂ ಸ್ತೋತ್ರನ್ನಾತಃ ಪಠತರಾ ಗತಿಃ ..
 ಸ್ತೋತ್ರಂ ಸಹಸ್ರನಾಮಾಖ್ಯಂ ಮಮ ವಕ್ತಾದ್ವಿನಿರ್ಗತಂ .
 ಯಃ ಪಠೇತ್ಪ್ರಯತೋ ಭಕ್ತ್ಯಾ ಶೃಣುಯಾದ್ವಾ ಸಮಾಹಿತಃ ..
 ಮೋಕ್ಷಾರ್ಥಿ ಲಭತೇ ಮೋಕ್ಷಂ ಸ್ವರ್ಗಾರ್ಥಿ ಸ್ವರ್ಗಮಾಪ್ನುಯಾತ್ .
 ಕಾಮಾಂಶ್ಚ ಪಾಪ್ನುಯಾತ್ಕಾಮೀ ಧನಾರ್ಥಿ ಚ ಲಭೇದ್ಧನಂ ..
 ವಿದ್ಯಾರ್ಥಿ ಲಭತೇ ವಿದ್ಯಾಯಶೋಧಿ ಲಭತೇ ಯಶಃ .
 ಕನ್ಯಾರ್ಥಿ ಲಭತೇ ಕನ್ಯಾಂ ಸುತಾರ್ಥಿ ಲಭತೇ ಸುತಂ ..
 ಗುರ್ವಿಣೀ ಜನಯೇತ್ಪುತ್ರಂಕನ್ಯಾ ವಿಂದತಿ ಸತ್ವತಿಂ .
 ಮೂರ್ಖೋಽಪಿ ಲಭತೇ ಶಾಸ್ತ್ರಂ ಹೀನೋಽಪಿ ಲಭತೇ ಗತಿಂ ..
 ಸಂಕ್ರಾಂತ್ಯಾವಾರ್ಕಾಮಾವಸ್ಯಾಮಷ್ಟಮ್ಯಾಂಚ ವಿಶೇಷತಃ .
 ಪೌರ್ಣಮಾಸ್ಯಾಂಚತುರ್ಧಶ್ಯಾನ್ನವಮ್ಯಾಂಭೌಮವಾಸರೇ ..
 ಪಠೇದ್ವಾ ಪಾಠಯೇದ್ವಾಪಿ ಶೃಣುಯಾದ್ವಾ ಸಮಾಹಿತಃ .
 ಸ ಮುಕ್ತಸ್ಸರ್ವಪಾಪೇಭ್ಯಃ ಕಾಮೇಶ್ವರಸಮೋ ಭವೇತ್ ..
 ಲಕ್ಷ್ಮೀವಾಂಧರ್ಮವಾಂಶ್ಚೈವ ವಲ್ಲಭಸ್ಸರ್ವಯೋಷಿತಾಂ .
 ತಸ್ಯ ವಶ್ಯಂಭವೇದಾಶು ತ್ರೈಲೋಕ್ಯಂ ಸಚರಾಚರಂ ..
 ರುದ್ರಂದೃಷ್ಟ್ವಾ ಯಥಾ ದೇವಾ ವಿಷ್ಣುಂದೃಷ್ಟ್ವಾ ಚ ದಾನವಾಃ .

ಯಥಾಹಿರ್ಗರುಡಂದ್ರಷ್ಟ್ವಾ ಸಿಂಹಂದ್ರಷ್ಟ್ವಾ ಯಥಾ ಗಜಾಃ .
 ಕೀಟವತ್ಪ್ರಪಲಾಯಂತೇ ತಸ್ಯ ವಕ್ತ್ರಾವಲೋಕನಾತ್ .
 ಅಗ್ನಿಚೌರಭಯಂತಸ್ಯ ಕದಾಚಿನ್ನೈವ ಸಂಭವೇತ್ ..
 ಪಾತಕಾ ವಿವಿಧಾಃ ಶಾಂತಿರ್ಮೇರುಪರ್ವತಸನ್ನಿಭಾಃ .
 ಯಸ್ಮಾತ್ಪ್ರಚ್ಛೇದಯಾದ್ವಿಘ್ನಾಂಸ್ತೃಣವಪ್ನಿಹುತಯ್ಯಥಾ ..
 ಏಕದಾ ಪಠನಾದೇವ ಸರ್ವಪಾಪಕ್ಷಯೋ ಭವೇತ್ .
 ದಶಧಾ ಪಠನಾದೇವ ವಾಚಾ ಸಿದ್ಧಿಃ ಪ್ರಜಾಯತೇ ..
 ಶತಧಾ ಪಠನಾದ್ವಾಪಿ ಖೇಚರೋ ಜಾಯತೇ ನರಃ .
 ಸಹಸ್ರದಶಸಂಖ್ಯಾತಯಃ ಪಠೇದ್ಭಕ್ತಿಮಾನಸಃ ..
 ಮಾತಾಸ್ಯ ಜಗತಾಂಧಾತ್ರೀ ಪ್ರತ್ಯಕ್ಷಾ ಭವತಿ ಧ್ರುವಂ .
 ಲಕ್ಷಪೂರ್ಣೇ ಯಥಾ ಪುತ್ರ ಸ್ತೋತ್ರರಾಜಂಪಠೇತ್ಪುಧೀಃ ..
 ಭವಪಾಶವಿನಿರ್ಮುಕ್ತೋ ಮಮ ತುಲ್ಯೋ ನ ಸಂಶಯಃ .
 ಸರ್ವತೀರ್ಥೇಷು ಯತ್ಪುಣ್ಯಂ ಸಕೃಜ್ಜಪ್ತ್ವಾ ಲಭೇನ್ನರಃ ..
 ಸರ್ವವೇದೇಷು ಯತ್ಪ್ರೋಕ್ತಂ ತತ್ಪಲಂಪರಿಕೀರ್ತಿತಂ .
 ಭೂತ್ವಾ ಚ ಬಲವಾನ್ಪುತ್ರ ಧನವಾನ್ಸರ್ವಸಂಪದಃ ..
 ದೇಹಾಂತೇ ಪಠಮಂ ಸ್ಥಾನಯತ್ಪುರೈರಪಿ ದುರ್ಲಭಂ .
 ಸ ಯಾಸ್ಯತಿ ನ ಸಂದೇಹಃ ಸ್ತವರಾಜಸ್ಯ ಕೀರ್ತನಾತ್ ..
 ಇತಿ ಶ್ರೀವಾಮಕೇಶ್ವರತಂತ್ರೇ ಹರಕುಮಾರಸವಾದೇ ಮಹಾತ್ರಿಪುರಸುಂದರ್ಯಾಃ
 ಷೋಡಶ್ಯಾಃ ಸಹಸ್ರನಾಮಸ್ತೋತ್ರಂ ಸಮಾಪ್ತಂ ..

The original text is from Muktabodha Indological Research Institute
 www.muktabodha.org.

Data-entered by the staff of Muktabodha under the direction of Mark S. G.
 Dyczkowski.


Reprint of edition published in 1892. Revision 0 february 9, 2009


Publisher : Shrivenkateshvara press Publication year : 1949

Reproofread by DPD

Corrected the regional influence associated

with doubling of letters such as k, g, j, t, y, l, v, etc.

——
Shri Mahatripurasundari Sahasranamastotram
pdf was typeset on September 17, 2023

——
Please send corrections to sanskrit@cheerful.com

